

MT

MT

MT



IL-KUMMISSJONI EWROPEA

Brussel 30.9.2010
KUMM(2010) 520 finali

2010/0274 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (KE) Nru 460/2004 li jstabilixxi l-Aġenzija Ewropea dwar is-Sigurtà tan-Netwerks u l-Infommazzjoni f'dak li jirrigwarda l-perjodu effettiv

MEMORANDUM TA' SPJEGAZZJONI

1. SFOND

L-Aġenzija Ewropea dwar is-Sigurtà tan-Netwerks u l-Informazzjoni (minn hawn 'il quddiem imsejha ENISA) twaqqfet f'Marzu 2004 għal perjodu inizjali ta' hames snin bir-Regolament (KE) Nru 460/2004,¹ bl-iskop ewlieni *"li jiġi żgurat livell għoli u effettiv tan-netwerks u s-sigurtà tas-sistemi tal-informazzjoni ġewwa l-[Unjoni], [...] sabiex tkun żviluppata kultura ta' sigurtà tan-netwerks u s-sistemi tal-informazzjoni għall-benefiċċju taċ-ċittadini, tal-konsumaturi, tal-imprizi u tal-organizzazzjonijiet tas-settur pubbliku tal-Unjoni Ewropea, u permezz ta' hekk għall-funzjonament bla xkiel tas-suq intern"*. Ir-Regolament (KE) Nru 1007/2008² estenda l-mandat tal-ENISA sa Marzu 2012.

L-estensjoni tal-mandat tal-ENISA fl-2008 tat bidu wkoll għal dibattitu dwar id-direzzjoni generali tal-isforzi Ewropej lejn is-sigurtà tan-netwerks u l-informazzjoni (NIS), fejn il-Kummissjoni kkontribwiet bit-tneidja ta' konsultazzjoni pubblika dwar l-oġettivi potenzjali għal politika msahha tal-NIS fil-livell tal-Unjoni. Il-konsultazzjoni pubblika saret bejn Novembru 2008 sa Jannar 2009 u gābret kwazi 600 kontribuzzjoni.³

Fit-30 ta' Marzu 2009, il-Kummissjoni adottat Komunikazzjoni dwar il-Harsien ta' Infrastruttura Kiritika ta' Informazzjoni⁴ (CIIP) li tiffoka fuq il-protezzjoni tal-Ewropa minn attacchi u tfixkil ċibernetiċi bit-titjib tat-tnejjija, is-sigurtà u r-reżiljenza, bi Pjan ta' Azzjoni li jagħmel sejha biex l-ENISA jkollha rwol, prinċipalment ta' appoġġ għall-Istati Membri. Il-Pjan ta' Azzjoni ġie approvat b'mod wiesa' fid-diskussjoni waqt il-Konferenza Ministerjali dwar il-Harsien tal-Infrastruttura Kiritika ta' Informazzjoni (CIIP) li saret f'Tallinn, l-Estonja, fis-27 u t-28 ta' April 2009.⁵ Il-Konkluzjonijiet tal-Konferenza tal-Presidenza tal-Unjoni Ewropea jenfasizzaw l-importanza li *"jiġi ingranat l-appoġġ operazzjonali"* tal-ENISA; huma jiddikjaraw li l-ENISA *"tipprovdi strument utli biex tagħti spinta lill-isforzi koperattivi madwar l-Unjoni f'dan il-qasam"* u jiġbdu l-attenzjoni għall-htieġa li l-mandat tal-Aġenzija jiġi kkunsidrat u fformulat mill-ġdid *"biex tiffoka ahjar fuq il-prijoritajiet u l-htiegijiet tal-UE; biex tikseb il-kapaċità ta' rispons flessibbli; biex tiżviluppa ħiliet u kompetenzi; u biex tiżdied l-effiċjenza operazzjonali u l-impatt generali tal-Aġenzija"* sabiex l-Aġenzija ssir *"assi permanenti għal kull Stat Membru u għall-Unjoni Ewropea b'mod generali."*

Wara diskussjoni fil-Kunsill tat-Telecom tal-11 ta' Ġunju 2009, fejn l-Istati Membri esprimew appoġġ għall-estensjoni tal-mandat tal-ENISA u għaž-żieda tar-riżorsi tagħha fid-

¹ Ir-Regolament (KE) Nru 460/2004 tal-Parlament Ewropew u l-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Informazzjoni (ĠU L 077, 13.3.2004, p. 1)

² Ir-Regolament (KE) Nru 1007/2008 tal-Parlament Ewropew u tal-Kunsill tal-24 ta' Settembru 2008 li jemenda r-Regolament (KE) Nru 460/2004 tal-Parlament Ewropew u l-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Informazzjoni fir-rigward tal-perjodu effettiv (ĠU L 293, 31.10.2008, p.1).

³ Ir-rapport fil-qosor tar-riżultati tal-Konsultazzjoni Pubblika 'Lejn Politika Msahha dwar is-Sigurtà tan-Netwerks u l-Informazzjoni fl-Ewropa' jinsab meħmuż bhala Anness 11 għall-Valutazzjoni tal-Impatt ipprezentata flimkien ma' din il-proposta.

⁴ COM(2009) 149, 30.3.2009.

⁵ Paper ta' Diskussjoni: http://www.tallinnciip.eu/doc/discussion_paper_-_tallinn_ciip_conference.pdf
Konkluzjonijiet tal-Presidenza:

http://www.tallinnciip.eu/doc/EU_Presidency_Conclusions_Tallinn_CIIP_Conference.pdf

dawl tal-importanza tal-NIS u l-isfidi li qed jevolvu f'dan il-qasam, id-dibattitu ngħalaq taħt il-Presidenza Svediża tal-Unjoni. Ir-Rizoluzzjoni tal-Kunsill tat-18 ta' Diċembru 2009 dwar approċċ Ewropew kollaborattiv għas-Sigurtà tan-Netwerks u l-Infurmazzjoni⁶ tagħraf l-irwol u l-potenzjal tal-ENISA u l-htieġa li l-ENISA “*tigi żviluppata ulterjorment f'korp aktar effiċjenti.*” Hija tagħmel enfasi wkoll fuq il-htieġa li l-Aġenzija tigi mmodernizzata u msaħħa biex tappoġġa l-Kummissjoni u l-Istati Membri biex jagħlqu d-distakk bejn it-teknoloġija u l-politika, billi sservi bhala centru ta' għarfien espert tal-Unjoni fi kwistjonijiet tal-NIS.

2 KUNTEST ĠENERALI

It-teknoloġiji tal-infurmazzjoni u l-komunikazzjoni (ICTs) saru s-sinsla tal-ekonomija u s-soċjetà Ewropea b'mod ġenerali. L-ICTs huma vulnerabbli għal theddidiet li m'għadhomx limitati fil-konfini nazzjonali u li nbidlu bl-iżviluppi fit-teknoloġija u s-swieq. Billi l-ICTs huma globali, interkonnessi u interdependenti fuq infrastrutturi oħra, is-sigurtà u r-reżiljenza tagħhom ma jistgħux ikunu assigurati b'approċċi purament nazzjonali u mhux koordinati. Fl-istess hin, l-isfidi marbuta mal-NIS jevolvu malajr. In-netwerks u s-sistemi ta' infurmazzjoni għandhom jiġu protetti b'mod effikaċi kontra kull tip ta' interruzzjoni u ħsara, inklużi attacki minn persuni.

Il-politiki dwar is-Sigurtà tan-Netwerks u l-Infurmazzjoni (NIS) għandhom rwol ċentrali fl-Aġenda Diġitali għall-Ewropa⁷ (DAE), inizjattiva ewlenija taħt l-Istrateġija Ewropa 2020, biex jiġi sfruttat u miġjub 'il quddiem il-potenzjal tal-ICTs, u biex dan il-potenzjal jissarraf fi tkabbir sostenibbli u innovazzjoni. It-tkegġiġ tal-użu tal-ICTs u t-tkabbir tal-fiduċja fis-soċjetà tal-infurmazzjoni huma prijoritajiet ewlenin tad-DAE. Għal dan il-għan, ir-riforma tal-ENISA hija meħtieġa biex l-Unjoni, l-Istati Membru u l-partijiet interessati jkunu jistgħu jżviluppaw livell għoli ta' kapaċità u thejjija biex jipprevjenu u jidentifikaw il-problemi tal-NIS u jirrispondu aħjar għalihom.

3 RAĠUNIJET GĦALL-AZZJONI

Flimkien ma' din il-proposta, il-Kummissjoni qed tipproponi Regolament dwar l-ENISA li jissostitwixxi r-Regolament (KE) Nru 460/2004; dan jirrevedi fil-fond id-dispożizzjonijiet li jiggvernaw l-Aġenzija u jistabbilixxi l-Aġenzija għal perjodu ta' hames snin. Madankollu, il-Kummissjoni hija konxja li l-proċedura legiżlattiva fil-Parlament Ewropew u fil-Kunsill għal dik il-proposta tista' tirrikjedi ħafna żmien għad-dibattitu, u hemm ir-riskju li jinholoq vojt legali jekk il-mandat il-ġdid tal-Aġenzija ma jiġix adottat qabel l-iskadenza tal-mandat kurrenti.

Il-Kummissjoni għaldaqstant tipproponi li dan ir-Regolament jestendi l-mandat kurrenti tal-Aġenzija għal 18-il xahar biex jippermetti biżżejjed żmien għad-diskussjoni.

⁶ Ir-Rizoluzzjoni tal-Kunsill tat-18 ta' Diċembru 2009 dwar approċċ Ewropew kollaborattiv għas-Sigurtà tan-Netwerks u l-Infurmazzjoni (GU C 321, 29.12.2009, p.1).

<http://eur-lex.europa.eu/LexUriServ/LexUriServ.do?uri=OJ:C:2009:321:0001:0004:MT:PDF>.

⁷ COM(2010) 245, 19.5.2010.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (KE) Nru 460/2004 li jistabbilixxi l-Aġenzija Ewropea dwar is-Sigurtà tan-Netwerks u l-Informazzjoni f'dak li jirrigwarda l-perjodu effettiv

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li kkunsidraw l-opinjoni tal-Kumitat Ekonomiku u Soċjali Ewropew,⁸

Wara li kkunsidraw l-opinjoni tal-Kumitat tar-Regjuni,⁹

Wara t-trażmissjoni tal-proposta lill-Parlamenti nazzjonali,

Filwaqt li jaġixxu skont il-proċedura legiżlattiva ordinarja,

Billi:

- (1) Fl-2004, il-Parlament Ewropew u l-Kunsill adottaw ir-Regolament (KE) Nru 460/2004 li jistabbilixxi l-Aġenzija Ewropea dwar is-Sigurtà tan-Netwerks u l-Informazzjoni¹⁰ (minn issa 'l quddiem "l-Aġenzija").
- (2) Fl-2008, il-Parlament Ewropew u l-Kunsill adottaw ir-Regolament (KE) Nru 1007/2008 li jemenda r-Regolament (KE) Nru 460/2004 fir-rigward tal-perjodu effettiv tal-Aġenzija.¹¹
- (3) Minn Novembru 2008, sar dibattitu pubbliku dwar id-direzzjoni ġenerali tal-isforzi Ewropej lejn aktar sigurtà tan-netwerks u l-informazzjoni, inkluża l-Aġenzija. Bi qbil mal-istrategija tal-Kummissjoni għal Regolazzjoni Aħjar, u bħala kontribut għal dan id-dibattitu, il-Kummissjoni nidiet konsultazzjoni pubblika dwar l-oġettivi għal

⁸ ĠU C , , p .

⁹ ĠU C , , p .

¹⁰ Ir-Regolament (KE) Nru 460/2004 tal-Parlament Ewropew u l-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Informazzjoni (ĠU L 77, 13.3.2004, p. 1.)

¹¹ Ir-Regolament (KE) Nru 1007/2008 tal-Parlament Ewropew u l-Kunsill tal-24 ta' Settembru 2008 li jemenda r-Regolament (KE) Nru 460/2004 tal-Parlament Ewropew u l-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Informazzjoni fir-rigward tal-perjodu effettiv (ĠU L 293, 31.10.2008, p.1).

politika msaħħa għas-sigurtà tan-netwerks u l-informazzjoni fil-livell tal-Unjoni, li damet għaddejja minn Novembru 2008 sa Jannar 2009. F'Diċembru 2009, id-dibattitu wassal għar-Riżoluzzjoni tal-Kunsill tat-18 ta' Diċembru 2009 dwar approċċ kollaborattiv għas-Sigurtà tan-Netwerks u l-Infommazzjoni.¹²

- (4) Meta jitqiesu r-riżultati tad-dibattitu pubbliku, huwa previst li r-Regolament (KE) Nru 460/2004 jiġi sostitwit.
- (5) Proċedura legiżlattiva għar-riforma tal-ENISA tista' teħtieġ hafna żmien estensiv għad-dibattitu u billi l-mandat tal-Aġenzija jiskadi fit-13 ta' Marzu 2012, jeħtieġ li tiġi adottata estensjoni li tippermetti biżżejjed diskussjoni fil-Parlament Ewropew u fil-Kunsill u li tiżgura l-konsistenza u l-kontinwità
- (6) Il-perjodu effettiv tal-Aġenzija għandu għalhekk jiġi estiż sat-13 ta' Settembru 2013,

ADOTTAW DAN IR-REGOLAMENT:

Artikolu 1

Ir-Regolament (KE) Nru 460/2004 jinbidel b'dan li ġej:

L-Artikolu 27 jinbidel b'dan li ġej:

“Artikolu 27 – Tul ta' Attività

L-Aġenzija għandha tiġi stabbilita fl-14 ta' Marzu 2004 għal perjodu ta' disa' snin u sitt xhur.”

Artikolu 2 *Dhul fis-seħħ*

Dan ir-Regolament għandu jidhol fis-seħħ l-għada tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi [...], [...]

Għall-Parlament Ewropew
Il-President

Għall-Kunsill
Il-President

¹² Ir-Riżoluzzjoni tal-Kunsill tat-18 ta' Diċembru 2009 dwar approċċ Ewropew kollaborattiv għas-Sigurtà tan-Netwerks u l-Infommazzjoni (ĠU C 321, 29.12.2009, p.1).

DIKJARAZZJONI FINANZJARJA LEĠIŻLATTIVA GĦAL PROPOSTI

1. QAFAS TAL-PROPOSTA/INIZJATTIVA

1.1. Titlu tal-proposta/inizjattiva

Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 460/2004 tal-Parlament Ewropew u l-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Infommazzjoni.

1.2. Il-qasam/l-oqsma ta' politika kkonċernati fl-istruttura tal-ABM/ABB¹³

Is-soċjetà tal-infommazzjoni u l-midja
Qafas regolatorju għall-Aġenda Diġitali

1.3. Natura tal-proposta/inizjattiva

- Il-proposta/inizjattiva hija marbuta ma' **azzjoni ġdida**
- Il-proposta/inizjattiva hija marbuta ma' **azzjoni ġdida segwita minn proġett pilota/azzjoni preparatorja¹⁴**
- Il-proposta/inizjattiva hija marbuta mal-**estensjoni tal-azzjoni eżistenti**
- Il-proposta/inizjattiva hija marbuta ma' **azzjoni diretta mill-ġdid lejn azzjoni ġdida**

1.4. Objettivi

1.4.1 *L-objettiv(i) strateġiku multiannwali tal-Kummissjoni huwa fil-mira tal-proposta/inizjattiva*

It-titjib tar-reżiljenza fin-netwerks Ewropej tal-komunikazzjoni elettronika

L-Aġenzija se tkompli taħdem fuq kwistjonijiet ta' rezistenza billi pereżempju tagħmel sħarriġ tal-obbligi ta' rezistenza, rekwiżiti u prattiki tajba li qed jintużaw¹⁵, kif ukoll analiżi ta' metodi u proċeduri ulterjuri biex tittejjeb ir-reżiljenza. Se jitwettqu proġetti sperimentali addizzjonali biex tiġi vvalutata l-validità tar-rekwiżiti, il-metodi u l-prattiki. L-Aġenzija għandha tikkontribwixxi għat-titjib tas-sigurtà u r-reżiljenza tal-infrastrutturi kritiċi tal-komunikazzjoni tal-infommazzjoni u għall-bini tal-PPP Pan-Ewropew dwar ir-Reżiljenza (EP3R) u l-Forum pan-Ewropew tal-Istati Membri (EFMS).

L-iżvilupp u ż-żamma tal-kooperazzjoni bejn l-Istati Membri

¹³ ABM: Ġestjoni Bbażata fuq l-Attività – ABB: Baġit Ibbażat fuq l-Attività.

¹⁴ B'referenza għall-Artikolu 49(6)(a) jew (b) tar-Regolament Finanzjarju

¹⁵ Sħarriġ bħal dan jissejjes fuq daww magħmula mill-ENISA fl-2006 u l-2007 dwar il-miżuri ta' sigurtà implimentati mill-operaturi tal-komunikazzjonijiet elettronici

L-ENISA għandha tkompli tibni fuq l-isforzi tagħha biex tidentifika krieki ta' kompetenza fis-sigurtà madwar l-Ewropa fuq suġġetti bħat-trawwim tal-kuxjenza u r-rispons għall-incidenti, il-kooperazzjoni dwar l-interoperabilità ta' eID pan-Ewropea¹⁶ u ż-żamma ta' pjattaforma li tappoġġa l-qsim ta' prattiki tajba fl-NIS Ewropej¹⁷. Għandu jkun hemm aktar kooperazzjoni bejn l-Istati Membri bil-għan li jittejbu l-kapaċitajiet tal-Istati Membri kollha u jiżiedu l-livelli globali ta' koerenza u interoperabilità.

L-identifikazzjoni ta' riskji emergenti għall-holqien tal-affidabbiltà u l-fiduċja

L-Aġenzija se tkompli taħdem biex jiġi stabbilit qafas li jippermetti lil dawk li jieħdu d-deċiżjonijiet biex jifhmu aħjar u jivvalutaw ir-riskji emergenti, li jinholqu minn teknoloġiji u applikazzjonijiet ġdida, permezz ta' prattika ta' ġbir ta' dejta, ipproċessar, tixrid u rrapportar b'mod sistematiku.

Il-bini tal-fiduċja fl-informazzjoni mal-mikroimprizi

L-era tal-informazzjoni diġitali qed tkompli tiftaħ ħafna opportunitajiet għall-imprizi, speċjalment għall-mikroimprizi. Madankollu, għadhom jeżistu dgħufijiet f'dak li jirrigwarda żvilupp ulterjuri u l-adozzjoni tal-ICT mill-utenti. L-għan huwa li jingabru u jiġu vvalutati l-ħtiġijiet u l-aspettattivi tal-mikroimprizi f'dan il-qasam. L-ENISA tkompli ssegwi dan il-għan permezz tat-trawwim u l-pilotaġġ ta' mudelli ta' kooperazzjoni transkonfinali bejn multiplikaturi u assoċjazzjonijiet fil-qasam tal-bini tal-kapaċitajiet fl-NIS immirati għall-mikroimprizi; it-tfassil ta' skemi ta' ċertifikazzjoni mmirati għall-mikroimprizi u l-iżvilupp ta' oqfsa ta' konformità għal dawk li mhumiex esperti; il-holqien u l-pilotaġġ ta' prattiki tajba għall-kontinwità kummerċjali; it-tfassil ta' kwistjonijiet ta' konformità li jippermettu lill-SMEs u lill-mikroimprizi li jesprimu l-oġettivi tas-sigurtà tagħhom u jifformulaw pjanijiet biex jiksuhom.

1.4.2. Objettiv(i) speċifiku(speċifiċi) u l-attività(jiet) ABM/ABB ikkonċernata

Objettiv speċifiku

Biex tiżdied is-sigurtà tan-netwerks u l-informazzjoni (NIS), biex tiġi żviluppata kultura ta' sigurtà tan-netwerk u l-informazzjoni għall-benefiċċju taċ-ċittadini, il-konsumaturi, l-imprizi u organizzazzjonijiet tas-settur pubbliku u biex jiġu identifikati sfidi ta' politika li jitqajmu minn netwerks futuri u l-Internet

Attività(jiet) ABM/ABB ikkonċernata

Il-politika dwar il-komunikazzjoni elettronika u s-Sigurtà tan-Netwerks

¹⁶ Dan l-appoġġ għandu jkun ta' segwitu għax-xogħol tal-ENISA fl-2006 u l-2007 dwar lingwa komuni għat-tiġib tal-interoperabilità tal-eID

¹⁷ Din il-pjattaforma hija azzjoni ta' segwitu għax-xogħol li sar fl-2007 sabiex tiġi ddefinita rotta għall-istabbiliment ta' sistema għall-qsim ta' prattiki tajba fl-NIS Ewropej.

1.4.3. *Riżultat(i) mistenni(ja) u impatt*

Il-kisba ta' livell għoli tas-sigurtà tan-netwerks u l-informazzjoni ġewwa l-Komunità u kultura ta' sigurtà tan-netwerks u l-informazzjoni għall-benefiċċju taċ-cittadini, il-konsumaturi, l-impriżi u l-organizzazzjonijiet tas-settur pubbliku fl-Unjoni Ewropea, u permezz ta' hekk tikkontribwixxi għall-funzjonament bla xkiel tas-suq intern.

1.4.4 *Indikaturi tar-riżultati u l-impatt*

Ara 1.4.1 hawn fuq

1.5. **Raġunijiet għall-proposta/inizjattiva:**

1.5.1. *Rekwiżit(i) li għandhom jintlaħqu fil-perjodu ta' żmien qasir jew twil*

L-ENISA nholqot inizjalment fl-2004 biex tiegħu hsieb it-theddiet għall-NIS u l-ksur sussegwenti possibbli tagħha. Minn dak iż-żmien l-isfidi relatati mas-Sigurtà tan-Netwerks u l-Informazzjoni evolwew mal-iżviluppi fit-teknoloġija u fis-swieq u kienu s-sugġett ta' aktar riflessjoni u dibattitu, biex illum għandna deskrizzjoni aġġornata u aktar dettaljata tal-problemi preċiżi identifikati u kif dawn huma milquta mix-xenarju dejjem jinbidel tal-NIS. B'mod partikolari, il-konkluzjonijiet tal-Presidenza mill-Konferenza Ministerjali dwar is-CIIP f'Tallinn iddikjaraw li "l-isfidi l-ġodda u fit-tul jehtieġu kunsiderazzjoni u riformulazzjoni fil-fond tal-mandat tal-Aġenzija (tal-ENISA) sabiex tingħata aktar attenzjoni lill-prijoritajiet u l-htigijiet tal-Unjoni; biex tinkiseb kapaċità ta' rispons aktar flessibbli; biex jiġu żviluppati l-ħiliet u l-kompetenzi Ewropej; u biex tingħata spinta lill-effiċjenza operazzjonali u l-impatt ġenerali tal-Aġenzija. B'dan il-mod, l-ENISA tista' possibbilment issir ass permanenti għal kull Stat Membru u għall-Unjoni Ewropea inġenerali."

Flimkien ma' din il-proposta, il-Kummissjoni qed tipproponi Regolament dwar l-ENISA li jissostitwixxi r-Regolament (KE) Nru 460/2004, li jipprevedi reviżjoni fil-fond tad-dispożizzjonijiet li jiggvernaw l-Aġenzija u jstabilixxi l-Aġenzija għal perjodu effettiv ta' 5 snin. Madankollu, il-Kummissjoni hija konxja li l-proċedura leġislattiva fil-Parlament Ewropew u fil-Kunsill għal dik il-proposta tista' tehtieġ ħafna żmien għad-dibattitu, u hemm ir-riskju li jinholoq vojta legali jekk il-mandat il-ġdid tal-Aġenzija ma jiġix adottat qabel l-iskadenza tal-mandat kurrenti.

Il-Kummissjoni għaldaqstant tipproponi li dan ir-Regolament jestendi l-mandat kurrenti tal-Aġenzija għal 18-il xahar biex jippermetti biżżejjed żmien għad-diskussjoni.

1.5.2. *Valur miżjud tal-involvement tal-UE*

Il-problemi tal-NIS mhumiex limitati mill-konfini nazzjonali u għaldaqstant ma jistgħux jiġu indirizzati b'mod effettiv fil-livell nazzjonali biss. Fl-istess ħin, hemm diversità kbira dwar kif l-awtoritajiet pubbliċi jiffaċċjaw il-problema fl-Istati Membri differenti. Dawn id-differenzi jistgħu jikkostitwixxu ostaklu ewlieni għall-implimentazzjoni ta' mekkaniżmi xierqa applikati madwar l-Unjoni kollha biex itejbu l-NIS fl-Ewropa. Minħabba n-natura interkonnettiva tal-infrastrutturi tal-ICT, l-effikaċja tal-miżuri meħuda fil-livell nazzjonali fi Stat Membru wieħed xorta tiġi affettwata bil-kbir minn livell aktar baxx ta' miżuri meħuda fi Stati Membri oħra u minn nuqqas ta' kooperazzjoni sistematika transkonfinali. Miżuri tal-NIS insuffiċjenti li

jirrizultaw f'incident fi Stat Membru wiehed jistgħu jikkawżaw tfixkil fis-servizzi fi Stati Membri oħra.

Barra dan, il-multiplikazzjoni tar-rekwiżiti tas-sigurtà tohloq piż finanzjarju fuq l-impriżi li joperaw fil-livell tal-Unjoni Ewropea u twassal għal frammentazzjoni u nuqqas ta' kompetittività fis-suq intern Ewropew.

Filwaqt li d-dipendenza fuq in-netwerks u s-sistemi ta' informazzjoni qed tiżdied, jidher li t-tnejn biex jiġu indirizzati l-incidenti mhix biżżejjed.

Is-sistemi nazzjonali attwali ta' twissija bikrija u ġestjoni ta' incidenti għandhom nuqqasijiet importanti. Il-proċessi u l-prattiki għall-monitoraġġ u r-rapportar ta' incidenti tas-sigurtà tan-netwerks ivarjaw b'mod sinifikanti minn Stat Membru għall-ieħor. F'xi pajjiżi, il-proċessi mhumiex formalizzati, filwaqt li f'pajjiżi oħra, ma hemm l-ebda awtorità kompetenti li tirċievi u tipproċessa r-rapporti dwar l-incidenti. Sistemi Ewropej ma jeżistux. Bħala riżultat ta' dan, il-provvista ta' bżonnijiet bażiċi tista' tiġi mfixkla fundamentalment minn incidenti tal-NIS, u għandhom jithejjew risponsi xierqa. Il-Komunikazzjoni tal-Kummissjoni dwar is-CIIP enfasizzat ukoll fuq il-ħtieġa ta' kapaċità Ewropea għal twissija bikrija u għal rispons kontra l-incidenti, potenzjalment appoġġata permezz ta' eżerċizzji fuq skala Ewropea.

Hemm ħtieġa ċara għal strumenti ta' politika li jimmiraw biex jidentifikaw b'mod proattiv ir-riskji u l-vulnerabbiltajiet tal-NIS, billi jistabbilixxu mekkaniżmi xierqa ta' rispons (pereż. permezz tal-identifikazzjoni u t-tixrid ta' Prattiki tajba), u li jiżguraw li dawn il-mekkanizmi ta' rispons ikunu magħrufa u applikati mill-partijiet interessati.

1.5.3. *Tagħlimiet meħuda minn esperjenzi simili fil-passat*

Skont l-Artikolu 25 tar-Regolament tal-ENISA, fl-2006/2007 kienet saret evalwazzjoni tal-ENISA minn panil estern ta' esperti, biex tipprovi valutazzjoni formattiva tal-prattiki ta' ħidma tal-Aġenzija, tal-organizzazzjoni u tal-mandat tagħha u jekk ikun xieraq, isiru rakkomandazzjonijiet għat-titjib. Ta' min jinnota li din l-evalwazzjoni saret sena biss wara li l-ENISA saret operazzjonali. Ir-rapport tal-evalwazzjoni¹⁸ kkonferma l-validità tar-raġunijiet oriġinali ta' politika li wasslu għall-ħolqien tal-ENISA, u qajjem kwistjonijiet li kellhom jiġu ttrattati dwar il-viżibbiltà tal-Aġenzija u l-kapaċità tagħha li tikseb livell għoli ta' impatti. Dawn il-kwistjonijiet kienu jinkludu l-istruttura organizzazzjonali; it-tahlita tal-ħiliet u d-daqs tal-persunal operazzjonali tal-Aġenzija u l-isfidi organizzattivi minħabba l-post remot tagħha.

Ara wkoll 1.5.1 hawn fuq

1.5.4. *Koerenza u sinerġija possibbli ma' strumenti rilevanti oħrajn*

Il-futur tal-ENISA kien jifforma parti mid-dibattitu ġenerali dwar l-NIS u inizjattivi ta' politika oħra li jiffukaw fuq il-ġejjieni tal-NIS.

¹⁸

Ara http://ec.europa.eu/dgs/information_society/evaluation/studies/s2006_enisa/docs/final_report.pdf

1.6. Tul ta' żmien u impatt finanzjarju

Proposta/inizjattiva ta' **tul ta' żmien limitat**

- Proposta/inizjattiva fis-seħħ mill-14/03/2012 sat-13/09/2013
- Impatt finanzjarju mill-2012 sal-2013

Proposta/inizjattiva ta' **tul ta' żmien indefinit**

- Implimentazzjoni b'perjodu inizjali mill-SSSS sal-SSSS,
- segwita b'operazzjoni sħiħa

1.7. Metodu(metodi) previst(i) għall-ġestjoni¹⁹

Ġestjoni diretta ċentralizzata mill-Kummissjoni

Ġestjoni indiretta ċentralizzata b' delegazzjoni tal-kompiti ta' implimentazzjoni lil:

- aġenziji eżekuttivi
- korpi mwaqqfa mill-Komunitajiet²⁰
- entitajiet mis-settur pubbliku nazzjonali/entitajiet b' missjoni ta' servizz pubbliku
- persuni bir-responsabbiltà għall-implimentazzjoni ta' azzjonijiet speċifiċi skont it-Titolu V tat-Trattat dwar l-Unjoni Ewropea u identifikati fl-att bażiku rilevanti fit-tifsira tal-Artikolu 49 tar-Regolament Finanzjarju

Ġestjoni maqsuma mal-Istati Membri

Ġestjoni deċentralizzata ma' pajjiżi terzi

Ġestjoni kongunta ma' organizzazzjonijiet internazzjonali (*għad iridu jiġu speċifikati*)

¹⁹ Dettagli dwar il-metodi tal-ġestjoni u referenzi għar-Regolament Finanzjarju jinsabu fuq is-sit ta' BudgWeb: http://www.cc.cec/budg/man/budgmanag/budgmanag_en.html

²⁰ Kif ipprovdut fl-Artikolu 185 tar-Regolament Finanzjarju.

2. MIŻURI TA' ĠESTJONI

2.1. Regoli għall-monitoraġġ u r-rapportar

Id-Direttur Eżekuttiv huwa responsabbli għall-monitoraġġ effettiv u l-evalwazzjoni tar-
rendiment tal-Aġenzija mqabbel mal-għanijiet tagħha, u jirrapporta kull sena lill-Bord tat-
Tmexxija.

Id-Direttur Eżekuttiv ifassal rapport ġenerali li jkopri l-attivitajiet kollha tal-Aġenzija fis-sena
ta' qabel li, b'mod partikolari jqabbel ir-riżultati miksuba mal-għanijiet tal-programm ta'
ħidma annwali. Wara l-adozzjoni mill-Bord tat-Tmexxija, dan ir-rapport jintbagħat lill-
Parlament Ewropew, lill-Kunsill, lill-Kummissjoni, lill-Qorti tal-Awdituri, lill-Kumitat
Ekonomiku u Soċjali Ewropew u lill-Kumitat tar-Regġuni, u jiġi ppubblikat.

2.2. Sistema ta' ġestjoni u kontroll

2.2.1. Riskju(riskji) identifikat(i)

Minn meta l-ENISA twaqqfet fl-2004, hija kienet soġġetta għal evalwazzjonijiet esterni u
interni.

Skont l-Artikolu 25 tar-Regolament tal-ENISA, l-ewwel pass f'dan il-proċess kien l-
evalwazzjoni indipendenti tal-ENISA minn panil ta' esperti esterni fl-2006/2007. Ir-rapport
mill-panil ta' esperti esterni²¹ kkonferma li r-raġunijiet oriġinali ta' politika għall-istabbiliment
tal-ENISA u l-għanijiet oriġinali tagħha għadhom validi u kienet ukoll strumentali biex
jitqajmu xi wħud mill-kwistjonijiet li jeħtieġ li jiġu indirizzati.

F'Marzu 2007 l-Kummissjoni rrapportat dwar l-evalwazzjoni lill-Bord tat-Tmexxija, li
mbagħad għamel ir-rakkomandazzjonijiet tiegħu stess dwar il-ġejjieni tal-Aġenzija u dwar l-
emendi għar-Regolament tal-ENISA.²²

F'Ġunju 2007 l-Kummissjoni sottomettiet l-evalwazzjoni tagħha stess dwar ir-riżultati tal-
evalwazzjoni esterna u dwar ir-rakkomandazzjonijiet tal-Bord tat-Tmexxija f'Komunikazzjoni
lill-Parlament Ewropew u lill-Kunsill.²³ Il-Komunikazzjoni spjegat li kellha ssir għażla bejn
jekk il-mandat tal-Aġenzija jiġix estiz jew jekk l-Aġenzija kellhiex tiġi sostitwita
b'mekkanizmu ieħor, bħal forum permanenti ta' partijiet interessati jew netwerk ta'
organizzazzjonijiet tas-sigurtà. Il-Komunikazzjoni fetħet ukoll konsultazzjoni pubblika dwar
dan is-sugġett, li fiha talbet lill-partijiet interessati Ewropej jesprimu l-fehmiet tagħhom
permezz ta' lista ta' mistoqsijiet bħala gwida għal aktar diskussjonijiet.²⁴

²¹ http://ec.europa.eu/dgs/information_society/evaluation/studies/index_en.htm.

²² Kif ipprovdut fl-Artikolu 25 tar-Regolament ENISA. It-test shiħ tad-dokument adottat mill-Bord tat-Tmexxija tal-
ENISA, li fih ukoll il-kunsiderazzjonijiet tal-Bord, huwa disponibbli fl-indirizz li ġej:
http://enisa.europa.eu/pages/03_02.htm.

²³ Il-Komunikazzjoni mill-Kummissjoni lill-Parlament Ewropew u lill-Kunsill dwar l-evalwazzjoni ta' l-Aġenzija
Ewropea dwar is-Sigurtà tan-Netwerks u l-Infommazzjoni (ENISA) COM(2007) 285 finali, 1.6.2007: <http://eur-lex.europa.eu/LexUriServ/LexUriServ.do?uri=CELEX:52007DC0285:EN:NOT>.

²⁴ <http://ec.europa.eu/yourvoice/ipm/forms/dispatch?form=EnisaFuture&lang=en>

Fl-2009, il-Kummissjoni nidiet valutazzjoni tal-impatt biex teżamina l-għażliet possibbli għall-gejjieni tal-ENISA. Din il-valutazzjoni tal-impatt hija mehmuża mal-proposta għal Regolament dwar l-ENISA li għandu jissostitwixxi r-Regolament (KE) Nru 460/2004.

2.2.2. *Metodu(metodi) previst(i) ta' kontroll*

Ara 2.2.1

2.3. Mizuri kontra l-frodi u irregolaritajiet

Il-ħlasijiet għal kwalunkwe servizz jew studji mitluba jiġu vverifikati mill-istaff tal-Aġenzija qabel isiru, u jiġu meqjusa bis-sħiħ l-obbligi kuntrattwali, il-prinċipji ekonomiċi u l-prattika finanzjarja u ta' ġestjoni tajba. Dispożizzjonijiet kontra l-frodi (superviżjoni, rekwiziti ta' rappurtar, eċċ.) għandhom ikunu inklużi f'kull ftehim u kuntratt konkluz bejn l-Aġenzija u l-benefiċjarji ta' kwalunkwe ħlas

3. IMPATT FINANZJARJU STMAT TAL-PROPOSTA/INIZJATTIVA

3.1. Intestatura(intestaturi) tal-qafas finanzjarju multiannwali u l-linja(il-linji) tan-nefqa tal-baġit affettwata(affettwati)

- Linji eżistenti tal-baġit tan-nefqa

Intestatura tal-qafas finanzjarju multiannwali	Linja tal-baġit	Tip ta' nefqa	Kontribuzzjoni			
	Numru / Deskrizzjoni	AD/AMD ⁽²⁵⁾	minn pajjiżi tal-EFTA ²⁶	minn pajjiżi kandidati ²⁷	minn pajjiżi terzi	fl-ambitu tal-Artikolu 18(1)(aa) tar-Regolament Finanzjarju
1.a Kompetittività għat-tkabbir u l-impjiegi	09 02 03 01 L-Aġenzija Ewropea għas-Sigurtà tan-Netwerks u l-Infurmazzjoni – Sussidju fil-kuntest tat-Titoli 1 u 2	AD	IVA	LE	LE	LE
	09 02 03 02 L-Aġenzija Ewropea għas-Sigurtà tan-Netwerks u l-Infurmazzjoni – Sussidju fil-kuntest tat-Titolu 3	AD	IVA	LE	LE	LE
5 Nefqa amministrattiva	09 01 01 Nefqa relatata mal-persunal f'impjieg attiv fil-qasam tal-politika tas-soċjetà tal-infurmazzjoni u l-midja	AMD	LE	LE	LE	LE
	09 01 02 11 Nefqiet oħra relatati ma' ġestjoni	AMD	LE	LE	LE	LE

²⁵ AD = Approporzjonijiet Differenzjati / AMD – Approporzjonijiet Mhux Differenzjati

²⁶ EFTA: Assoċjazzjoni Ewropea tal-Kummerċ Hieles.

²⁷ Pajjiżi kandidati u, fejn applikabbli, pajjiżi kandidati potenzjali mill-Balkani tal-Punent.

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

EUR miljuni (sa 3 punti decimali)

Intestatura tal-qafas finanzjarju multiannwali:	1.a	Kompetittività ghat-tkabbir u l-impjegi
--	-----	---

ENISA			14 Mar- 31 Diç 2012	1 Jan- 13 Set 2013	TOTAL
Approprjazzjonijiet operazzjonali					
09 02 03 02 L-Aġenzija Ewropea għas-Sigurtà tan-Netwerks u l-Infommazzjoni – Sussidju fil-kuntest tat-Titolu 3	Impenji	(1)	2.073	1.734	3.807
	Hlasijiet	(2)	2.073	1.734	3.807
Approprjazzjonijiet amministrattivi					
09 02 03 01 L-Aġenzija Ewropea għas-Sigurtà tan-Netwerks u l-Infommazzjoni – Sussidju fil-kuntest tat-Titoli 1 u 2		(3)	4.600	4.291	8.891
TOTAL tal-approprjazzjonijiet taht l-Intestatura 1a	Impenji	=1+3	6.673	6.025	12.698
	Hlasijiet	=2+3	6.673	6.025	12.698

• TOTAL ta' approprjazzjonijiet operazzjonali	Impenji	(4)	2.073	1.734	3.807
	Hlasijiet	(5)	2.073	1.734	3.807
• TOTAL ta' approprjazzjonijiet ta' natura amministrattiva ffinanzjati mill-envelop ta' programmi speċifiċi		(6)	4.600	4.291	8.891

TOTAL ta' approprjazzjonijiet taht I-INTESTATURA 1.a Kompetittività għat- tkabbir u l-impjegi tal-qafas finanzjarju multiannwali	Impenji	=4+ 6	6.673	6.025	12.698
	Hlasijiet	=5+ 6	6.673	6.025	12.698

EUR miljuni (sa 3 punti decimali)

Intestatura tal-qafas finanzjarju multiannwali:	5	Nefqa amministrattiva
--	---	-----------------------

	14 Mar-31 Dic 2012	1 Jan-13 Set 2013	Total
Rizorsi umani	0.342	0.299	0.641
Nefqa amministrattiva ohra	0.008	0.007	0.015
TOTAL DG INFSO Approprijazzjonijiet	0.350	0.306	0.656

TOTAL ta' approprjazzjonijiet taht l-INTESTATURA 5 tal-qafas finanzjarju multiannwali	(Impenji totali – hlasijiet totali)	0.350	0.306	0.656
--	-------------------------------------	-------	-------	--------------

		14 Mar-31 Diċ 2012	1 Jan-13 Set 2013	Total
TOTAL ta' approprjazzjonijiet taht l-INTESTATURA 1 sa 5 tal-qafas finanzjarju multiannwali	Impenji	7.023	6.331	13.354
	Hlas	7.023	6.331	13.354

3.2.2. *Impatt stmat fuq l-appropriazzjonijiet operazzjonali*

- Il-proposta/inizjattiva ma tehtiegħ l-użu ta' approprjazzjonijiet operazzjonali
- Il-proposta/inizjattiva tehtiegħ l-użu ta' approprjazzjonijiet operazzjonali, kif spjegat hawn taht:

Approprjazzjonijiet ta' impenji f' miljuni ta' EUR (sa 3 punti deċimali)

Indika l-oġġettivi u r-riżultati	14 ta' Marzu - 31 ta' Diċembru 2012	1 ta' Jannar - 13 ta' Settembru 2013	TOTAL
↓			
It-titjib tar-reżiljenza tan-netwerks Ewropej tal-komunikazzjoni elettronika	0.237	0.198	0.435
L-iżvilupp u ż-żamma tal-kooperazzjoni bejn l-Istati Membri	0.237	0.198	0.435
L-identifikazzjoni ta' riskji emergenti għall-holqien tal-affidabbiltà u l-fiduċja	0.169	0.141	0.310
Il-bini tal-kunfidenza fl-informazzjoni mal-mikroimprezi	0.087	0.072	0.159
Il-ġestjoni ta' attivitajiet orizzontali	1.344	1.124	2.468

SPIŽA TOTALI	2.073	1.734	3.807
---------------------	-------	-------	--------------

3.2.3. Impatt stmat fuq approprjazzjonijiet ta' natura amministrattiva²⁸

3.2.3.1. Sommarju

- Il-proposta/inizjattiva ma tehtiegx l-użu ta' approprjazzjonijiet amministrattivi
- Il-proposta/inizjattiva tehtieg l-użu ta' approprjazzjonijiet amministrattivi, kif spjegat hawn taht:

a) Nefqa amministrattiva taht l-Intestatura 5 tal-qafas finanzjarju multiannwali

EUR miljuni (sa 3 punti decimali)

INTESTATURA 5 tal-qafas finanzjarju multiannwali	14 Mar-31 Diç 2012	1 Jan-13 Set 2013	TOTAL
---	-----------------------	----------------------	--------------

Rizorsi umani	0.342	0.299	0.641
Nefqa amministrattiva oħra	0.008	0.007	0.015

TOTAL	0.350	0.306	0.656
--------------	--------------	--------------	--------------

b) Nefqa amministrattiva relatata mal-ENISA – koperta taht il-linja tal-Baġit “09.020301 Sigurtà Ewropea tan-Netwerks u l-Infommazzjoni: Titolu 1 – Staff u Titolu 2 – Funzjonament tal-Aġenzija”.

EUR miljuni (sa 3 punti decimali)

	14 Mar-31 Diç 2012	1 Jan-13 Set 2013	TOTAL
--	-----------------------	----------------------	--------------

Rizorsi umani - Titolu 1 – Staff	4.216	3.916	8.132
Nefqa oħra ta' natura amministrattiva – Titolu 2 – Funzjonament tal- Aġenzija	0.384	0.375	0.759

TOTAL	4.600	4.291	8.891
--------------	--------------	--------------	--------------

²⁸ L-Anness għar-Rendikont Finanzjarju Legiżlattiv ma giex komplut billi mhuwiex applikabbli għall-proposta kurrenti

3.2.3.2. Rekwiziti stmati ta' rizorsi umani

- Il-proposta/inizjattiva ma teħtiegħ l-użu ta' rizorsi umani
- Il-proposta/inizjattiva teħtiegħ l-użu ta' rizorsi umani, kif spjegat hawn taħt:

a) Rizorsi umani fi hdan il-Kummissjoni

	14 Mar-31 Diċ 2012	1 Jan-13 Set 2013
Pozizzjonijiet għall-pjan tal-istabbiliment (uffiċjali u aġenti temporanji) (f'Ekwivalenti għal Full-Time FTE)		
XX 01 01 01 (Kwartieri Ġenerali u Uffiċċji ta' Rappreżentanza tal-Kummissjoni)	3.5	3.5
TOTAL	3.5	3.5

b) Rizorsi umani tal-ENISA

	14 Mar-31 Diċ 2012	1 Jan-13 Set 2013	
Pjan tal-istabbiliment tal-ENISA (f'Ekwivalenti għal Full-Time FTE)			
Uffiċċjali jew persunal temporanju	AD	29	29
	AST	15	15
TOTAL ta' uffiċċjali jew persunal temporanju		44	44
Persunal ieħor (f'FTE)			
Aġenti b'kuntratt		13	13
Esperti nazzjonali sekondati(SNE)		5	5
TOTAL ta' persunal ieħor		18	18
TOTAL		62	62

Deskrizzjoni tal-kompiti li jridu jitwettqu mill-istaff tal-Aġenzija:

Uffiċjali u aġenti temporanji	<p>L-Aġenzija se tkompli:</p> <ul style="list-style-type: none"> – twestaq funzjonijiet ta' konsulenza u ta' koordinazzjoni, meta tigbor u tanalizza d-dejta dwar is-sigurtà tal-informazzjoni. Illum, kemm l-organizzazzjonijiet pubbliċi u kemm dawk privati b'għanijiet differenti jiġbru dejta dwar inċidenti tal-IT u dejta oħra rilevanti għas-sigurtà tal-informazzjoni. Madankollu, m'hemm l-ebda entità ċentrali fil-livell Ewropew li, b'mod komprensiv, tista' tigbor u tanalizza d-dejta u tipprovdi opinjonijiet u pariri biex tappoġġa x-xogħol ta' politika tal-Unjoni dwar is-sigurtà tan-netwerks u l-informazzjoni; – isservi bhala ċentru ta' għarfien espert li għalih jistgħu jirrikorru kemm l-Istati Membri kif ukoll l-istituzzjonijiet Ewropej għal opinjoni u pariri dwar kwistjonijiet tekniċi marbuta mas-sigurtà; – tikkontribwixxi għal kooperazzjoni wiesgħa bejn atturi differenti fil-qasam tas-sigurtà tal-informazzjoni, pereżempju tagħti għajnuna fl-attivitajiet ta' segwitu b'appoġġ għal kummerċ elettroniku sigur. Kooperazzjoni bħal din tkun prerekwizit vitali għall-funzjonament sigur tan-netwerks u s-sistemi tal-informazzjoni fl-Ewropa. Il-partecipazzjoni u l-involviment tal-partijiet interessati kollha hija meħtieġa; – tikkontribwixxi għal approċċ koordinat lejn is-sigurtà tal-informazzjoni permezz ta' appoġġ lill-Istati Membri, pereżempju dwar il-promozzjoni tal-valutazzjoni tar-riskji u l-attivitajiet ta' trawwim ta' kuxjenza; – tiżgura l-interoperabilità tan-netwerks u s-sistemi tal-informazzjoni meta l-Istati Membri japplikaw rekwiżiti tekniċi li jaffettwaw is-sigurtà; – tidentifika l-htigijiet ta' standardizzazzjoni rilevanti u tivvaluta l-istandards tas-sigurtà eżistenti u l-iskemi taċ-ċertifikazzjoni, u tippromwovi użu l-aktar estensiv tagħhom b'appoġġ għal-leġislazzjoni Ewropea; – tappoġġa l-kooperazzjoni internazzjonali f'dan il-qasam, li qed issir dejjem aktar meħtieġa billi l-kwistjonijiet ta' sigurtà tan-netwerks u l-informazzjoni huma globali.
Persunal estern	<ul style="list-style-type: none"> – Ara hawn fuq

3.2.4. *Kompatibbiltà mal-qafas finanzjarju multiannwali kurrenti*

- Il-proposta/inizjattiva hija kompatibbli mal-qafas finanzjarju multiannwali kurrenti.
- Il-proposta/inizjattiva se tinvolti l-iprogrammar mill-ġdid tal-intestatura rilevanti fil-qafas finanzjarju multiannwali.
- Il-proposta/inizjattiva teħtieġ l-applikazzjoni tal-istrument tal-flessibbiltà jew reviżjoni tal-qafas finanzjarju multiannwali²⁹.

3.2.5. *Kontribuzzjonijiet minn partijiet terzi*

- Il-proposta/inizjattiva ma tagħmilx provvediment għal kofinanzjament minn partijiet terzi
- Il-proposta/inizjattiva tagħmel provvediment għall-kofinanzjament kif stmat hawn taħt (applikabbli għal-linji 09.020301 u 09.020302):

Approprjazzjonijiet indikattivi f' miljuni ta' EUR (sa 3 punti decimali)

	14 Mar-31 Diċ 2012	1 Jan-13 Set 2013	Total
<i>EFTA</i>	0.160	0.145	0.305

3.3. **Impatt stmat fuq id-dhul**

- Il-proposta/inizjattiva ma għandha l-ebda impatt finanzjarju fuq id-dhul.
- Il-proposta/inizjattiva għandha l-impatt finanzjarju li ġej:
 - fuq ir-rizorsi proprji
 - fuq dhul mixxellanju

²⁹ Ara l-punti 19 u 24 tal-Ftehim Interistituzzjonali.